

بیت المقدس کو یہودی شہر بنا یا جا رہا ہے!

(بقلمہ روحی الخطیب سابق میٹروآف بیت المقدس)

[بیت المقدس کو خلافت یہودی شہر بنانے کے لیے اسرائیل نے جو منصوبے شروع کر رکھے ہیں وہ اب مخفی نہیں رہتے ہیں۔ اخبارات میں روزانہ ان منصوبوں پر عملدرآمد کی خبریں آرہی ہیں اور انہیں روکنے کے لیے ہر جگہ سے اپیلیں کی جا رہی ہیں۔ خود اقوام متحدہ کے سکرٹری جنرل یوتھانٹ بھی اسرائیل کی ان کارروائیوں کی مذمت کر چکے ہیں اور انہیں اقوام متحدہ کی قراردادوں کے منافی قرار دے چکے ہیں ذیل میں ہم بیت المقدس کے میئر جناب روحی الخطیب کی ایک رپورٹ کا خلاصہ نقل کر رہے ہیں جس میں موصوف نے اس صہیونی منصوبے کے تمام پہلوئے منکشف کر دیئے ہیں جس کے تحت بیت المقدس کے اندر تمام اسلامی اور سچی آثار کو مٹو کیا جا رہا ہے۔ اس رپورٹ کے ذریعہ سے روحی الخطیب صاحب نے دنیا کے مسلمانوں کو اپنے قبلہ اول اور حرم ثالث کے تاریک مستقبل کی طرف توجہ دلائی ہے۔ فہل من عجیب؟

[خ ح]

اسرائیلی حکومت کی نگرانی میں بیت المقدس میں حرم ابراہیمی کے ارد گرد جو کھدائیاں ہو رہی ہیں یہ عالمی یہودیت اور صہیونی تحریک کے تخریبی منصوبوں کی ایک کڑی ہیں۔ اس کڑی کے نفاذ کے ساتھ ساتھ دوسری کڑیاں بھی نافذ کی جا رہی ہیں جن کی رُو سے بیت المقدس کی زمینوں پر قبضہ کیا جا رہا ہے، وہاں دہشت گردی پھیلانی جا رہی ہے، آبادی کے اندر اکھاڑ بچھاڑ کی جا رہی ہے، مسلمانوں کے مقدس مقامات اور مدرسوں اور جامعات کو زمین بوس کیا جا رہا ہے اور مسلمان آبادی پر ہجرت کے لیے دباؤ ڈالا جا رہا ہے۔ حرم ابراہیمی

کو یہودی حکام کی تحویل میں دے دیا گیا ہے اور اثری کھدائیوں کے عنوان سے مسجد اقصیٰ اور قبۃ الصخرہ کو منہدم کرنے کی کوشش کی جا رہی ہے۔ اور ان دونوں تاریخی مسجدوں کے ارد گرد جو اسلامی آثار واقع ہیں انہیں توڑا پھوٹا جا رہا ہے اور ان کی جگہ عالمی یہودیت کا نیا سیکل تعمیر کرنے کی اسکیم نافذ کی جا رہی ہے۔ یہودیوں کے ماہرین آثار اور مذہبی رہنماؤں نے حرم ابراہیمی کے ارد گرد ان کھدائیوں کے یہ مقاصد بیان کیے ہیں :

- ۱۔ حرم شریف کی جنوبی اور مغربی دیواروں کو کھودنا چاہتے ہیں تاکہ وہ اس طرح سے دیوارِ گریہ کو منکشف کر سکیں جو ان کے نزدیک بڑی مقدس ہے اور مذہبی اہمیت کی حامل ہے۔
 - ۲۔ کھدائیوں کے علاقہ میں جو مدرسے، مسجدیں، بازار اور رہائشی مکانات واقع ہیں خواہ وہ دیوارِ گریہ سے ملحق ہوں یا ناصلاً پر، انہیں مسمار کر دیا جائے۔
 - ۳۔ اس کے بعد وہ پورے حرم شریف کو لپیٹ میں لے لینا چاہتے ہیں اور اس "عظیم سیکل" کی دوبارہ تعمیر کرنا چاہتے ہیں جس کا خواب وہ دو ہزار سال سے دیکھ رہے ہیں۔
- ان کھدائیوں کے پس پردہ صہیونیت اور اسرائیل کے جو مقاصد پنہاں ہیں انہیں خود اسرائیل کے اخبار "بیدعوت" نے ۲۸ جنوری ۱۹۷۰ء کی اشاعت میں اسرائیل کے وزیر مذہب زئیرح فارغفیک کی زبان سے واضح کر دیا ہے۔ یہ وزیر لکھتا ہے :

"اسرائیل کی وزارت مذہب زئیر تجربہ کھدائیوں کے ذریعہ کوشش کر رہی ہے کہ دیوارِ گریہ کو پوری طرح عریاں کر دیا جائے۔ اور اس قیمتی جوہر کی سابقہ شان و شوکت بحال کی جائے۔ یہ کھدائیاں نہایت مقدس اور تاریخی کام ہے۔ اور تمام رکاوٹوں کے باوجود دیوارِ گریہ کو منکشف کیا جائے گا اور اس سے ملحق عمارتوں کو مسمار کر دیا جائے گا۔"

یہ کھدائیاں جون ۱۹۶۷ء کے بعد سے شروع ہوئی تھیں اور اب تک برابر جاری ہیں۔ ان کھدائیوں نے حرم شریف کے جنوب اور مغرب میں حرم کی دیواروں سے متصل تمام چیزوں کو اپنی لپیٹ میں لے رکھا ہے۔ مسجد اقصیٰ کی جنوبی دیوار کے نیچے سے ان کھدائیوں کا آغاز کیا گیا تھا اور حرم شریف کے جنوبی زاویہ

تک دیوار کے ساتھ ساتھ انہیں پھیلا دیا گیا۔ اس کے بعد دیوار کے ساتھ ساتھ شمال کی جانب اُن کا رخ کروایا گیا اور حرم شریف کے باب المغاربتہ تک انہیں پھیلا دیا گیا۔ مغربی دیوار میں بھی جگہ جگہ کھدائیاں کی گئی ہیں۔ شرعی عدالت کی قدیم عمارت کے نیچے بھی کھدائیاں جاری ہیں جو باب السلسلہ کے نیچے سے شمالی جانب کی طرف بڑھائی جا رہی ہیں۔ یہ کھدائیاں وقت عمارتوں کے نیچے سے گزرتی ہیں اور حرم شریف کے پانچ دروازوں (باب السلسلہ، باب المطہرہ، باب القطنین، باب الحمید اور باب علاء الدین البصری) کو لپیٹ میں لے رہی ہیں۔

اسرائیلی عملے اُن آثار نے مجوزہ کھدائیوں کا طول ۸۵ میٹر بیان کیا ہے۔ اور اب تک ان میں سے ۲۳۰ میٹر کی کھدائیاں عمل میں آچکی ہیں ملاحظہ ہو اسرائیلی اخبار "معارف" شمارہ ۴ اکتوبر ۱۹۷۰ء۔ اسی اخبار کا یہ بیان ہے کہ اسرائیلی کی وزارت مذہب کے ملازمین عربوں کے رہائشی مکانات کے نیچے بھی کھدایا کر رہے ہیں۔ اور کھدائی کرنے والوں نے اس خدمتے کا اظہار کیا ہے کہ ان کھدائیوں سے مکانات میں نشانات پڑ جانے کا امکان ہے۔ یہ کھدائیاں آج تک تین مراحل سے گزری ہیں۔

پہلے مرحلے میں صرف اسلامی اوقاف کے اس سفید قطعہ پر کھدائی کی گئی جن پر کوئی مکاں نہیں تھا۔ یہ قطعہ مسجد اقصیٰ کی جنوبی سمت، اسلامی میوزیم کی عمارت کی دیوار اور مخزی منارہ سے لے کر حرم شریف کے جنوب مغربی زاویہ تک پھیلا ہوا ہے۔ اس جگہ کھدائی کی گہرائی دس میٹر تائی گئی ہے۔ امریکہ کے انٹی عالم پروفیسر کیپ نے بیت المقدس میں امریکی نمائندے کو ایک عرضداشت، ۱۷ اپریل ۱۹۶۸ء کو پیش کی جس میں اُس نے بتایا کہ اس مرحلے میں جو کھدائیاں کی گئی ہیں انہیں معمولی مزدوروں نے سرانجام دیا ہے جن کی تعداد ۲۵ ہے۔ اور ان کے ساتھ عبرانی یونیورسٹی کے طلبہ اور رضا کار کام کرتے رہے ہیں۔ اور مزید برآں یہ کہ گمانی کرنے والے بھی نا اہل ہیں۔ عبرانی یونیورسٹی کے شعبہ آثار کے مدیر نے یہ اعتراف کیا ہے کہ ان کھدائیوں کا نگران زیر زمین کھدائیوں کا قطعاً تجربہ نہیں رکھتا۔ اس کی یہ کوشش نہایت قیمتی آثار کو برباد کر کے رکھ دے گی۔ امریکی پروفیسر کا اشارہ مسجد اقصیٰ، اسلامی میوزیم اور مخزی منارہ کی عمارتوں کی طرف ہے۔ دوسرے مرحلے میں یہ کھدائیاں زاویہ مخزیہ اور حرم شریف کے باب المغاربتہ کے درمیان واقع وقت

الملک کے نیچے جاری کی گئیں۔

بیت المقدس پر جب اسرائیل نے قبضہ کیا تو اس وقت دیوارِ گریہ کا صرف ۵۰ میٹر حصہ نہکا تھا۔ اس حصہ کو یہودی دیوارِ گریہ کہتے ہیں اور مسلمانوں میں یہ "دیوارِ براق شریف" کے نام سے مشہور ہے (متعدد روایات کے مطابق اس جگہ آنحضرت صلی اللہ علیہ وسلم نے سفر معراج کے موقع پر اپنا براق باندھا تھا) براق شریف دراصل حرم شریف کی ہی ایک دیوار ہے۔ اور یہ اسلامی وقف میں شامل ہے۔ بین الاقوامی بطلانی کمیشن نے دسمبر ۱۹۴۰ء میں اپنی رپورٹ میں اس دیوار کے اسلامی وقف میں شامل ہونے کی تصدیق کی تھی۔ اس کے بعد یہودیوں کو اس دیوار پر کوئی حق ملکیت نہ تھا۔ البتہ مسلمانوں نے رواداری کے طور پر یہودیوں کو یہاں آکر رونے دھونے کی اجازت دے رکھی تھی۔ اور اس وقت سے یہودیوں نے اس کا نام "دیوارِ گریہ" رکھ دیا۔

۱۳ جون ۱۹۶۹ء کو یہ کھدائیاں بہت گہری کر دی گئیں جس کی وجہ سے ان کے اوپر واقع مکانات یعنی نازیہ فخریہ، ایک مسجد اور ۱۴ وقف مکانات جن میں قدیم مقدسی خاندان بستے تھے، کے اندر سکاف پڑ گئے۔ اسرائیلی حکام نے یہ صورت حال دیکھ کر ان مکانات کو فوری طور پر خالی کر دینے کے احکام جاری کر دیئے اور ان مکانات کو منہدم کر دیا۔ اور یوں اسلامی تاریخ اور اسلامی تہذیب و تمدن کے آثار آنکھوں دیکھتے میا میٹ ہو گئے۔ اردن کے وزیر اعظم کے ایک میمورنڈم کے مطابق جو یو این او کو بھیجا گیا تھا دیوارِ گریہ کے اتنے حصے کے انکشاف کے لیے ۱۳۵ مکانات منہدم کیے گئے۔ ۶۵۰ افراد کو گھروں سے بیدخل کیا گیا۔ ملحقہ آبادیوں کی ۵۹۵ جائیدادوں کو ضبط کیا گیا۔ ان ضبط شدہ جائیدادوں کے باشندوں کو بھی نکالنے کے لیے طرح طرح کی زیادتیاں کی گئیں اور آخر کار ۹۳ مزید خاندانوں کو گھروں سے نکال دیا گیا اور ان کے گھر منہدم کر دیئے گئے۔ اس صورت حال نے عرب باشندوں کے اندر شدید خفتنشا اور فلق پیدا کر دیا۔

تیسرے مرحلے پر اسرائیلی حکام نے دیوارِ گریہ کا بقیہ حصہ نہکا کرنے کا منصوبہ بنایا۔ اس کا آغاز اس خیر سے ہوا جو ۱۵ جولائی ۱۹۶۹ء کو سیرٹھ ٹریبیون میں نشر کی گئی۔ خیر کا عنوان تھا "دیوارِ گریہ کو نہکشف کر دیا جانا چاہیے" اس میں ٹریبیون نے لکھا تھا کہ بیت المقدس میں یہ اعلان کیا گیا ہے کہ دیوارِ گریہ دروازہ

سال کے بعد پہلی مرتبہ مکمل طور پر منکشف کی جا رہی ہے۔ یہ دیوار پہلی سلیمانی کی مغربی دیوار کا باقی ماندہ حصہ ہے۔ یہ پہلی شاہنشاہ ہیرودوس کے عہد میں تعمیر کیا گیا تھا اور ۳۷۰ء میں رومی فوجوں نے اسے مسمار کر دیا اور اب دوبارہ اس کی بنیادیں تلاش کی جا رہی ہیں۔ چنانچہ اس نئے منصوبے کو نافذ کرنے کے لیے ۶ نئے اسلامی اور عربی محنتوں کو لپیٹ میں لیا جا رہا ہے۔ ان محنتوں میں تقریباً ۲ سو عرب جہادیں اور اسلامی آثار نشانیہ نہیں گئے۔ اور ۳ ہزار افراد کو مزید گھروں سے بے گھر کرنا ہوگا۔ ان جہادوں کے نمایاں حصے یہ ہیں:

- ۱۔ وہ تاریخی مسجد جس میں شریف مکہ حسین بن علی کی قبر ہے اور محلہ باب الجدید میں واقع ہے۔
- ۲۔ ایک اور تاریخی مسجد جس میں مولانا محمد علی جوہر کی قبر ہے۔ یہ مسجد باب القطنین اور باب الجدید کے درمیان واقع ہے۔

۳۔ حرم شریف کے اردگرد متعدد اسلامی اور تاریخی درسگاہیں جو مسلمان حکمران وقتاً فوقتاً قائم

کرتے رہے ہیں

۴۔ دو تاریخی حمام جو فن تعمیر اور عربی روایات کا نادر نمونہ ہیں

۵۔ القطنین بازار۔

۶۔ قاتیباہی کا زاویہ۔ اس زاویہ میں ایک مسجد اور کئی تاریخی مکانات واقع ہیں۔

۷۔ شہرعی عدالت کی قدیم عمارت۔ تاریخی طور پر یہ عمارت مدرسہ تنکیرہ کے نام سے معروف ہے۔

اور اب اس میں بیت المقدس کا شریعت کالج واقع ہے۔

یہ تمام آثار اور مقامات بیت المقدس کی عربی اور اسلامی حیثیت کی ٹھوس علامتیں ہیں۔ اور اسلامی

تاریخ و تہذیب کے زندہ نمونے ہیں۔ ان کو ختم کر دینے کا مطلب یہ ہوگا کہ بیت المقدس کی اسلامی حیثیت

کو ختم کر دیا جائے۔ چنانچہ میں نے یہ صورت حال دیکھ کر حکومت اردن اور دوسری تمام عرب اور مسلمان

حکومتوں کو ایک عرصہ داشت کے ذریعہ اس سے مطلع کر دیا تھا۔ چنانچہ ۱۰ اکتوبر ۱۹۶۹ء کو یونیسکو کی طرف

سے ان کھدائیوں پر اسرائیل کے نسلات سخت احتجاج کیا گیا۔ مگر اسرائیل نے اس احتجاج کی پروا نہیں کی۔

اور ۱۱ اکتوبر ۱۹۷۰ء کو اسرائیلی اخبار "معارف" میں یہ خبر شائع ہوئی کہ "کھدائیوں کا کام برابر جاری

ہے۔ اور اسرائیلی محلے آنا۔ اب تک ۸۵ میٹر میں سے ۳۰ میٹر کی کھدائی کر چکے ہیں۔ ۱۳ اکتوبر ۱۹۷۰ء کو ان کھدائیوں میں دیوارِ گریہ کا سب سے بڑا ٹیچر دریافت ہوا جس کی لمبائی ۱۱ میٹر اور ۲ سنٹی میٹر ہے اور موٹائی ۳ میٹر اور ۵ سنٹی میٹر ہے۔ اور ۴ سوٹن اس کا وزن ہے۔“

بیت المقدس کے دوسرے اسلامی آثار اور مقامات کے ساتھ بھی یہی سلوک کیا جا رہا ہے بیت المقدس کا مشہور وقف جو ”وقف ابو دین الغوث“ کے نام سے مشہور ہے سب سے پہلے اسرائیلی حکام نے اسے منہدم کیا۔ اس وقف میں ۳۵ جائدادیں تھیں جن میں ۲ مسجدیں تھیں۔ اس میں ۶۵ افراد رہتے تھے جو المغربِ دماکش، سے تعلق رکھتے تھے۔ یہ لوگ مدتوں سے حرمِ ابراہیمی کے حرام میں مقیم تھے۔ اس لیے یہ آبادی محلۃ المغاربتہ کے نام سے موسوم تھی۔ اسرائیلی حکام نے دیوارِ گریہ کا ماحول کشادہ کرنے کے بہانے سے اس پورے محلے کو زمین بوس کر دیا۔ بیت المقدس کا ایک دوسرا بڑا محلہ بھی اسی تخریبی کارروائی کی نذر ہو چکا ہے۔ اس محلے کا رقبہ ۱۱۶ دوئم ہے ایک دوئم ایک ہزار میٹر مربع کے برابر ہوتا ہے، اس میں ۱۵۹۵ اسلامی جائدادیں تھیں جن میں ۱۰۴۸ رہائشی مکانات، ۲۳۷ مخزن، ۴۰ مدرسے، ۵ مسجدیں اور ۳ بازار تھے۔ اور اس کی آبادی ۶ ہزار مسلمانوں پر مشتمل تھی۔ اسرائیلی حکام نے ۱۴ اپریل ۱۹۶۸ء کو اس پورے محلے کو ضبط کر لیا۔ اردنی حکومت نے اس کے خلاف فوراً سلامتی کونسل کو لکھا۔ سلامتی کونسل کی طرف سے ۲۱ مئی ۶۸ء اور ۳ جولائی ۱۹۶۹ء کو دو قراردادیں اس ظلم کے خلاف صادر ہوئیں۔ مگر اسرائیل نے ٹینی ان سٹی کر دی۔ چنانچہ ۱۹ اکتوبر ۱۹۷۰ء میں یہودی اخبار ”ہاآرتس“ میں یہ خبر شائع ہوئی ہے کہ مذکورہ بالا محلے کے لوگوں پر برابر دباؤ ڈالا جا رہا ہے۔ ان میں سے ۳ ہزار کے قریب لوگ نکل گئے ہیں محلے کے کچھ حصے کو منہدم کر دیا گیا ہے۔ اور کچھ حصے میں یہودی خاندان آباد کر دیئے گئے ہیں جن کی تعداد ۳۵۰ افراد تک ہے۔ اس محلے میں حکومت ۶۰۰ رہائشی کوارٹر تعمیر کر رہی ہے جن کے ساتھ دو اسکول ہوں گے اور ایک یہودی عبادت گاہ۔

۱۵ اکتوبر ۱۹۷۰ء کے صحافتی اخبار میں یہ خبر شائع ہوئی ہے کہ اسرائیلی حکام نے اسلامک سنٹر کو گرانے کا فیصلہ کر دیا ہے۔ یہ سنٹر مسجدِ اقصیٰ سے ۲۰ میٹر کے فاصلے پر واقع ہے۔ یہ سنٹر دراصل اقصیٰ گرانے کا

تھا جو بیت المقدس کے محکمہ اوقات کے تابع تھا۔ ۵ جون ۱۹۶۷ء سے پہلے تک یہ باقاعدہ قائم تھا اور اس میں ۶ سو عرب پیمیاں زیر تعلیم تھیں۔ اسرائیل نے بیت المقدس پر قبضہ کرتے ہی اس مدرسہ کو بند کر دیا اور اسے یہودیوں کے ”مذہبی مرکز“ میں تبدیل کر دیا۔ اور اُسے ”بیت الدین الاسرائیلی“ کا نام دے دیا لیکن اب اس عمارت کو بھی گرایا جا رہا ہے۔

پچھلے ہم ذکر کر چکے ہیں کہ سلطان نکین مرجم کے قائم کردہ مدرسہ کو بھی گرایا گیا ہے۔ جس علاقہ میں یہ مدرسہ واقع ہے اُس میں ۱۱ اسلامی عمارتوں کو مسمار کیا گیا ہے۔ سلطان نکین کا مدرسہ جو شرعی عدالت کے نام سے مشہور ہے اس میں ایک اسلامی درسگاہ تھی اور آخری دنوں میں اس کے اندر مؤخر اسلامی کا دفتر تھا۔ یہ بُراق شریف کی دیوار اور باب السلسلہ کے درمیان واقع ہے۔

حرم شریف کے مغربی صدر دروازے کی ڈیوڑھی اور اس سے متصل مزید ۱۶ عمارتیں مغربی کنارے کے اسرائیلی مارشل لاء ایڈمنسٹریٹر کے حکم سے ضبط کر لی گئی ہیں۔ اسی طرح انحضراء کا علاقہ بھی زیر زمین کھدائیوں کی وجہ سے خطرے میں مبتلا ہو چکا ہے۔

بیت المقدس کا مشہور قبرستان جس میں ہزاروں نامور مسلمان مدفون ہیں۔ ان میں صحابہ اور مجاہدین بھی ہیں جو حضرت عمر رضی اللہ عنہ کے عہد اور پھر صلاح الدین ایوبی کے عہد میں جہاد میں شریک ہوئے۔ ان میں حضرت عبادہ بن صامت اور حضرت شداد بن اوس انصاری بھی ہیں۔ یہ پورا قبرستان اور اس سے متصل علاقہ وفت جائدا ہے اور اب اسے بھی اسرائیل کی طرف سے ضبط کیا جا رہا ہے۔ یہودی انتہا پسندوں کی ۲۶ فروری ۱۹۷۰ء کی اشاعت میں یہ خبر شائع ہوئی ہے کہ قبرستان اور بیت المقدس کی فصیل سے ملحقہ علاقے میں تفریحی پارک بناتے جا رہے ہیں۔ خبر میں یہ بھی بتایا گیا ہے کہ اسرائیل کی وزارت قانون نے بھی یہ اجازت دے دی ہے۔ اس علاقہ میں دو قبرستان ہیں۔ ایک ”قبرستان باب الرحمت“ اور دوسرا ”یوسفی قبرستان“

اخبار القدس کی ۲۰ اگست ۱۹۷۰ء میں یہ اعلان شائع ہوا ہے کہ اسرائیل کی تعمیر اور منصوبہ بندی کمیٹی نے قدیم بیت المقدس اور اس کے مضافات میں نئے تعمیری منصوبے کی منظوری دے دی ہے۔ یہ

منصوبہ دو حصوں پر مشتمل ہے۔ ایک حصہ بیت المقدس کے داخل حصہ میں نئی تعمیرات کے لیے ہے اور دوسرا شہر کی فصیل کے باہر نئی بستیاں بسانے کے متعلق ہے۔ یہ منصوبہ اتفاق رائے سے منظور ہو گیا ہے۔ اور اس سے ۱۰ ہزار دو نوئم اراضی اور ۵۰ ہزار باشندے متاثر ہوں گے۔ اس طرح گویا اسرائیل بیت المقدس کے اسل شہر کو توڑ پھوڑ کر اسے نئے نئے سے یہودی شہر بنانے کی کوشش کر رہا ہے۔

اعلان

تفہیم القرآن کے اجزاء، البقرہ، المائدہ، یوسف، النور، الاحزاب کے بعد
اسلامیات کے طالب علموں کی سہولت کی خاطر

تفسیر سورۃ الحجرات

یہی علیحدہ کتابی شکل میں شائع کر دی گئی ہے۔ اس کا دوسرا ایڈیشن بھی بازار میں آ گیا ہے
سائز ۱۸ × ۲۳، صفحات ۵۶۔ آفٹ سفید کاغذ۔

قیمت نیا ایڈیشن: ایک روپیہ پچاس پیسے
تفہیم القرآن کے ان اجزاء کے علاوہ

سورۃ لقمان

کرمی الگ کتابی شکل میں شائع کیا جا رہا ہے۔ ضرورت مند حضرات سے گزارش ہے اپنے آرڈر
سے مطلع فرمائیں۔ صفحات ۴۸۔ آفٹ سفید کاغذ
قیمت = ۲۰/-

لے کا پتہ: مکتبہ ترجمان القرآن، لاہور